

जल्द उठेगा जागेश्वर और बदरीनाथ के शिलालेखों के रहस्य से पर्दा

चर्चा में क्यों?

20 अगस्त, 2023 को उत्तराखण्ड के देहरादून मंडल के सहायक अधीक्षण पुरातत्त्ववर्ग के सी.बी. शर्मा ने बताया कि अल्मोड़ा के विश्व प्रसिद्ध जागेश्वर धाम और चमोली स्थिति बदरीनाथ के प्राचीन शिलालेखों के रहस्य से जल्द पर्दा उठेगा। इसके लिये भारतीय पुरातत्त्व सर्वेक्षण (एएसआई) ने एपिग्राफी शाखा लखनऊ को पत्र भेज दिया है।

प्रमुख बटु

- जागेश्वर धाम स्थिति महामृत्युंजय समेत कुछ अन्य मंदिरों की दीवारों में प्राचीन लिपि उत्कीर्ण है। महामृत्युंजय मंदिर के दो विशालकाय शिलालेख अब पुरातत्त्विक संग्रहालय में संरक्षित हैं। इन शिलालेखों में उत्कीर्ण लिपिका अब तक अनुवाद नहीं हो सका है। बदरीनाथ धाम में भी शिलालेख में उत्कीर्ण प्राचीन लिपि लोगों के लिये रहस्य बनी हुई है।
- इसी को देखते हुए बीते दिनों एएसआई के अधिकारी सी.बी. शर्मा ने एपिग्राफी शाखा को पत्र भेजकर जागेश्वर और बदरीनाथ धाम स्थिति प्राचीन शिलालेखों में उत्कीर्ण लिपिका अनुवाद करने के लिये विशेषज्ञों की टीम भेजने का आग्रह किया है।
- रिसर्च प्रक्रिया पूरी होने के बाद एएसआई प्राचीन लिपि के हिन्दी और अंग्रेजी अनुवाद को लोगों के लिये डिसप्ले करेगी।
- एएसआई के अधिकारियों के मुताबिक जागेश्वर धाम के मंदिरों की दीवारों पर उत्कीर्ण कुछ शिलालेखों का अनुवाद डॉ. डी.सी. सरकार कर चुके हैं। डॉ. डी.सी. सरकार की इंडिका बुक में यह अनुवाद पूर्व में प्रकाशित हो चुका है, लेकिन मुख्य शिलालेखों का अनुवाद अब तक नहीं हो पाया है।
- वदिति है कि एएसआई ने जागेश्वर और बदरीनाथ के शिलालेखों के अनुवाद की मांग को लेकर करीब दो साल पहले भी एक पत्र एपिग्राफी शाखा को भेजा था। वसतता के कारण विशेषज्ञों की टीम यहाँ नहीं पहुँच पाई थी, लेकिन अब जल्द उसके यहाँ पहुँचने की उम्मीद जगी है।



PDF Refernece URL: <https://www.drishtiiias.com/hindi/printpdf/the-secret-of-the-inscriptions-of-jageshwar-and-badrinath-will-soon-be-revealed>

